

ವಕ್ಫ್ ಜದೀದ್ 67ನೇ ವರ್ಷದ ಘೋಷಣೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಬಾತ್ ಮಸೂರಾತ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 05-01-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾಹಿಲ್ ಅಬ್ಬೀಯ್ಯಾ, ಸೂರಃ ಸಫ್‌ನ 110ರ 13ರ ವರೆಗಿನ ವಚನಗಳನ್ನು ಪಠಿಸಿದರು.)

يَا أَيُّهَا الَّذِينَ آمَنُوا هَلْ أَدُلُّكُمْ عَلَى تِجَارَةٍ تُنْجِيكُمْ مِنْ عَذَابِ
 الْيَوْمِ ۗ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ
 بِأَمْوَالِكُمْ وَأَنْفُسِكُمْ ۗ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۗ
 يَعْرِفَرُ لَكُمْ دُؤُوبَكُمْ وَيُدْخِلِكُمْ جَنَّاتٍ تَجْرِي مِنْ تَحْتِهَا الْأَنْهَارُ
 وَمَسْكِنٍ طَيِّبَةٍ فِي جَنَّاتٍ عَدْنٍ ۗ ذَٰلِكَ الْقَوْلُ الْعَطِيمُ ۗ

ಈ ವಚನಗಳ ಅರ್ಥ ಹೀಗಿದೆ: ಎಲೈ ಜನರೇ, ಯಾತನಾಮಯವಾದ ಶಿಕ್ಷೆಯಿಂದ ನಿಮ್ಮನ್ನು ಪಾರು ಮಾಡುವ ಒಂದು ವ್ಯಾಪಾರದ ಕುರಿತು ನಾನು ನಿಮಗೆ ತಿಳಿಯಪಡಿಸಲೇ? (ಅದೇನೆಂದರೆ) ನೀವು ಅಲ್ಲಾಹನನ್ನೂ ಅವನ ಸಂದೇಶವಾಹಕನನ್ನೂ ನಂಬಿರಿ ಹಾಗೂ ನಿಮ್ಮ ಸಂಪತ್ತಿನಿಂದಲೂ ದೇಹದಿಂದಲೂ ಅಲ್ಲಾಹನ ಮಾರ್ಗದಲ್ಲಿ ತೀವ್ರವಾಗಿ ಪರಿಶ್ರಮಿಸಿರಿ. ನೀವು ಮನಗಂಡರೆ ಅದು ನಿಮಗೆ ಗುಣಕರವಾಗಿದೆ. (ಹಾಗೆ ಮಾಡಿದರೆ) ಅವನು ನಿಮ್ಮ ಪಾಪಗಳನ್ನು ಕ್ಷಮಿಸಿ ಬಿಡುವನು ಹಾಗೂ ಕೆಳಬದಿಯಲ್ಲಿ ಕಾಲುವೆಗಳು ಹರಿಯುವ ಸ್ವರ್ಗೀಯ ತೋಟಗಳಲ್ಲಿ ಮತ್ತು ಶಾಶ್ವತ ವಾಸಕ್ಕಿರುವ ಸ್ವರ್ಗಗಳ ಪರಿಶುದ್ಧವಾದ ಭವನಗಳಲ್ಲಿ ನಿಮಗೆ ಪ್ರವೇಶ ನೀಡುವನು. ಅದೇ ಮಹತ್ವದ ವಿಜಯವು. (ಸೂರಃ ಸಫ್: 11-13).

ಹರ್ಯಾತ್ ಮಸೀಹ್ ಮೌಲೂದ್^(ಅ) ಒಂದೆಡೆ ಹೀಗೆ ಹೇಳಿರುವರು: ನನ್ನನ್ನು ಸಹ ಮೂಸಾ ಅಲೈಹಿಸ್ಸಲಾಮರ ಮಸೀಹ್‌ರ ಹಾಗೆಯೇ ಕಳುಹಿಸಲಾಗಿದೆ. ಯಾವ ರೀತಿಯಲ್ಲಿ ಹರ್ಯಾತ್ ಈಸಾ ಅಲೈಹಿಸ್ಸಲಾಮ್ ಕರುಣೆ ಮತ್ತು ಕ್ಷಮೆಯ ಬೋಧನೆಯನ್ನು ನೀಡಿದರೋ ಅದೇ ರೀತಿಯಲ್ಲಿ ನನ್ನನ್ನು ಸಹ ಕರುಣೆ, ಕ್ಷಮೆ, ಸಂಧಾನ ಮತ್ತು ಪ್ರೀತಿಯ ಇಸ್ಲಾಮಿಕ ಅಧ್ಯಾಪನೆಗಳೊಂದಿಗೆ ಮುಹಮ್ಮದೀ ಮಸೀಹ್ ಆಗಿ ಕಳುಹಿಸಲಾಗಿದೆ. ಈ ಕಾಲಘಟ್ಟ ಈಗ ಪವಿತ್ರ ಮಿರ್‌ಆನಿನ ಬೋಧನೆಗಳ ಪ್ರಚಾರದ ಕಾಲಘಟ್ಟವಾಗಿದೆ. ಈಗ ಖಿಡ್ಗದ

ಜಿಹಾದಿನ ಕಾಲವಲ್ಲ. ಆದರೆ ಇಸ್ಲಾಮಿನ ಬೋಧನೆಗಳನ್ನು ಹರಡಲಿಕ್ಕಾಗಿ ಲೇಖನಿಯ ಮತ್ತು ತಬ್ಲೀಗಿನ ಜಿಹಾದ್ ಮುಂದುವರೆದಿದೆ. ಯಾವ ರೀತಿಯಲ್ಲಿ ಇಸ್ಲಾಮಿನ ಆರಂಭದಲ್ಲಿ ತ್ಯಾಗಗಳ ಅಗತ್ಯವಿತ್ತೋ ಹಾಗೆಯೇ ಈ ಜಿಹಾದನ್ನು ಜಾರಿಯಲ್ಲಿರಿಸಲಿಕ್ಕಾಗಿಯೂ ಜೀವ, ಸಂಪತ್ತು, ಗೌರವದ ತ್ಯಾಗದ ಅವಶ್ಯಕತೆಯಿದೆ.

ಈ ಕಾಲದಲ್ಲಿ ಆರ್ಥಿಕ ಮೇಲುಗೈ ಸಾಧಿಸಲಿಕ್ಕಾಗಿ ಲೋಕದಲ್ಲಿ ಅತಿಯಾದ ಪ್ರಯತ್ನ ನಡೆಯುತ್ತಿದೆ. ದೀನನ್ನು ಈ ಜನರು ಮರೆತು ಬಿಟ್ಟಿರುವರು ಮತ್ತು ಲೌಕಿಕತೆ ಕಡೆಗೆ ಹೆಚ್ಚಿನ ಒಲವು ಇದೆ. ವ್ಯಾಪಾರಗಳಲ್ಲಿ ಮೇಲುಗೈ ಸಾಧಿಸಲು ಮತ್ತು ಲೌಕಿಕ ಸೌಕರ್ಯಗಳನ್ನು ಗಳಿಸಲಿಕ್ಕಾಗಿ ಲೋಕವು ಅತಿಯಾದ ಪ್ರಯತ್ನವನ್ನು ಮಾಡುತ್ತಿದೆ. ಇಂತಹ ಸ್ಥಿತಿಯಲ್ಲಿ ಧರ್ಮ ಪ್ರಚಾರಕ್ಕಾಗಿ ತ್ಯಾಗಗಳನ್ನು ಮಾಡುವುದು ಅಲ್ಲಾಹನ ಸಾಮಿಪ್ಯ ಗಳಿಸಲು ಇರುವ ಮಾರ್ಗ ಮತ್ತು ಯಶಸ್ವಿ ವ್ಯಾಪಾರವಾಗಿದೆ. ಇದನ್ನೇ ಅಲ್ಲಾಹನು ಈ ವಚನಗಳಲ್ಲಿ ಪ್ರಸ್ತಾಪಿಸಿರುವನು.

ಒಟ್ಟಿನಲ್ಲಿ ಇದು ಹರ್ಯಾತ್ ಮಸೀಹ್ ಮೌಲೂದ್^(ಅ)ರ ಕಾಲಘಟ್ಟವಾಗಿದೆ. ಈ ಕಾಲದಲ್ಲಿ ವಿಶೇಷವಾಗಿ ಸಾಂಪತ್ತಿಕ ಜಿಹಾದ್ ಒಂದು ಮುಖ್ಯವಾದ ಕೆಲಸವಾಗಿದೆ. ಅಲ್ಲಾಹನು ಪವಿತ್ರ ಮಿರ್‌ಆನಿನಲ್ಲಿ ಧನತ್ಯಾಗದ ಕುರಿತು ಅನೇಕ ಎಡೆಗಳಲ್ಲಿ ಗಮನ ಸೆಳೆದಿದ್ದಾನೆ. ನೀವು ಅಲ್ಲಾಹನ ಮಾರ್ಗದಲ್ಲಿ ಏಕೆ ಖರ್ಚು ಮಾಡುವುದಿಲ್ಲವೆಂದು ಅಲ್ಲಾಹನು ಕೇಳುತ್ತಾನೆ. ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡಿರಿ ಮತ್ತು ತಮ್ಮನ್ನು ತಾವೇ ಸ್ವಂತ ಕೈಗಳ ಮೂಲಕ ನಾಶಕ್ಕೆ ದೂಡಬೇಡಿರಿ ಎಂದೂ ಹೇಳಿದ್ದಾನೆ. ಅಲ್ಲಾಹನು ಯಾರ ಸಾಲವನ್ನೂ ತನ್ನ ಬಳಿಯಲ್ಲಿ ಬಾಕಿ ಇರಿಸುವುದಿಲ್ಲ. ಇಹಲೋಕದಲ್ಲೂ ಪರಲೋಕದಲ್ಲೂ ವಿಜಯಕ್ಕೆ ಕಾರಣವಾಗುವಂತಹ ವ್ಯಾಪಾರದ ಬಗ್ಗೆ ಅಲ್ಲಾಹನು ತಿಳಿಸಿದ್ದಾನೆ. ಸದುದ್ದೇಶದಿಂದ ಅಲ್ಲಾಹನ ಮಾರ್ಗದಲ್ಲಿ ಮಾಡಲಾಗುವ ತ್ಯಾಗವನ್ನು ಅವನು ಅನೇಕ ಪಟ್ಟು ವರ್ಧಿಸುತ್ತಾನೆ. ಇದನ್ನೇ ಅಲ್ಲಾಹನು ಪವಿತ್ರ ಮಿರ್‌ಆನಿನಲ್ಲಿ ಹೇಳಿರುವನು.

ಇಂದು ಅಲ್ಲಾಹನ ಕೃಪೆಯಿಂದ ದೀನಿಗಾಗಿ ಧನತ್ಯಾಗದ ಪ್ರಾಧಾನ್ಯವನ್ನು ಮನವರಿಕೆ ಮಾಡಿರುವವರು ಅಹ್ಮದಿಗಳೇ ಆಗಿರುವರು. ಬಡ ಜನರ ಮಾಮೂಲಿ ತ್ಯಾಗಗಳಿಗೆ ಅಲ್ಲಾಹನು ಎಷ್ಟೊಂದು ಫಲ ನೀಡುತ್ತಾನೆ ಎಂಬುದಕ್ಕೆ ಜಮಾಅತಿನ ಪ್ರಗತಿಗಳೇ ಅದಕ್ಕೆ ಸಾಕ್ಷಿ. ಅಂತಹ ಉದಾಹರಣೆಗಳನ್ನು ನಾನು ಆಗಾಗ ಹೇಳುತ್ತಿರುತ್ತೇನೆ. ಇಂದು ಸಹ ಹೇಳುವೆನು. ಶ್ರೀಮಂತರ ತ್ಯಾಗದ ಮಟ್ಟ ಏನು ಎಂದು ಅವರು ಸ್ವತಃ ನೋಡುವುದರ ಕಡೆಗೆ ಈ ಉದಾಹರಣೆಗಳು ಗಮನ ಸೆಳೆಯುವಂತಾಗಬೇಕು.

ಅರ್ಥ ಖರ್ಚುರವನ್ನು ದಾನ ಮಾಡಿಯಾದರೂ ನರಕದ ಬೆಂಕಿಯಿಂದ ರಕ್ಷಣೆ ಪಡೆಯಿರಿ ಎಂದು ಹರ್ಯಾತ್

ಪೈಗಂಬರ್^(ಸ) ನುಡಿದಿರುವರು. ಜಿಪುಣತೆಯಿಂದ ದೂರವಿರಿ, ಜಿಪುಣತನವೇ ಹಿಂದಿನ ಸಮುದಾಯಗಳನ್ನು ನಾಶಮಾಡಿತ್ತು ಎಂದೂ ಅವರು ಹೇಳಿದ್ದರು. ಹರ್ಷಾರತ್ ಪೈಗಂಬರ್^(ಸ)ರ ಸಹಾಬಿಯರ ಸ್ಥಿತಿ ಹೇಗಿತ್ತು ಎಂದರೆ, ಎಂದಾದರೂ ಆರ್ಥಿಕ ನೆರವಿಗಾಗಿ ಮನವಿ ಮಾಡಲಾಗುವಾಗ ಅವರು ಕೂಲಿ ಕೆಲಸಕ್ಕಾಗಿ ಹೊರಡುತ್ತಿದ್ದರು ಮತ್ತು ಲಭಿಸುವ ಆದಾಯವನ್ನು ಅಲ್ಲಾಹನ ಮಾರ್ಗದಲ್ಲಿ ಸಮರ್ಪಿಸುತ್ತಿದ್ದರು. ಅಂತಹ ನಿಷ್ಠಾವಂತರನ್ನು ಅಲ್ಲಾಹನು ಹರ್ಷಾರತ್ ಪೈಗಂಬರ್^(ಸ)ರ ಸತ್ಯಸಂಧ ದಾಸರಾದ ಹರ್ಷಾರತ್ ಮಸೀಹ್ ಮೌಲಾದ್^(ಅ)ರಿಗೂ ಅಲ್ಲಾಹನು ದಯಪಾಲಿಸಿರುವನು. ಅಂತಹ ಅನೇಕ ಘಟನೆಗಳಿಂದ ಅಹ್ಮದಿಯಾ ಚರಿತ್ರೆ ತುಂಬಿಕೊಂಡಿವೆ. ಈ ತ್ಯಾಗಗಳನ್ನು ಮಾಡುವವರ ನಿಷ್ಠೆಯನ್ನು ಅಲ್ಲಾಹನು ವ್ಯರ್ಥಗೊಳಿಸಲಿಲ್ಲ. ಆದ್ದರಿಂದ ಈ ಸಹಾಬಿಯರ ಮತ್ತು ತ್ಯಾಗಶೀಲರ ಮಕ್ಕಳು ನೆನಪಿಡಬೇಕಾದ ಸಂಗತಿಯೇನೆಂದರೆ, ಅಲ್ಲಾಹನು ಅವರಿಗೆ ದಯಪಾಲಿಸಿದ್ದೆಲ್ಲವೂ ಈ ಹಿರಿಯರ ತ್ಯಾಗಗಳ ಫಲಗಳಾಗಿವೆ. ಅಲ್ಲಾಹನ ಅನುಗ್ರಹದಿಂದ ಇಂದು ಜಮಾಅತಿನ ಹೆಚ್ಚಿನವರು ತ್ಯಾಗ ಮಾಡುವವರಾಗಿರುವರು. ಆಫ್ರಿಕದಲ್ಲೂ ಪಾಕಿಸ್ತಾನದಲ್ಲೂ ಭಾರತದಲ್ಲೂ ಅಂತಹ ಉದಾಹರಣೆಗಳು ಕಂಡು ಬರುತ್ತವೆ.

(ರಿಪಬ್ಲಿಕ್ ಆಫ್ ಸೆಂಟ್ರಲ್ ಆಫ್ರಿಕ, ಖರ್ಷುಕಿಸ್ತಾನ, ಕಿರ್ಗಿಸ್ತಾನ, ಫಿಲಿಪೈನ್ಸ್, ಕೇಮರೂನ್, ತನ್ನಾನಿಯ, ಟೋಗೋ, ಇಂಡೋನೇಶ್ಯ, ಆಸ್ಟ್ರೇಲಿಯ ಸಮೇತ ಲೋಕದ ಅನೇಕ ದೇಶಗಳ ನಿಷ್ಠಾವಂತರ ವಖ್ಲೇ ಜದೀದಿಗೆ ಸಂಬಂಧಪಟ್ಟ ವಿಶ್ವಾಸವರ್ಧಕ ಘಟನೆಗಳನ್ನು ಹುರ್ಷೂರ್ ವಿವರಿಸಿದರು. ಇದನ್ನೇ ಮುಂದುವರೆಸುತ್ತಾ ಭಾರತದ ಸಾವಂತ್‌ವಾಡಿಯ ಒಬ್ಬ ಅಹ್ಮದಿಯಾದ ಸಿರಾಜ್ ಸಾಹಿಬ್ ಬಗ್ಗೆ ಹುರ್ಷೂರ್ ಹೇಳಿದರು.) ಸಿರಾಜ್ ಸಾಹಿಬ್ ಹೇಳುತ್ತಾರೆ: ಧನತ್ಯಾಗದ ಅನುಗ್ರಹಗಳನ್ನು ನಾನು ಕಣ್ಣಾರೆ ನೋಡಿದ್ದೇನೆ. ಕೋವಿಡ್ ರೋಗದ ಕಾರಣದಿಂದ ವಖ್ಲೇ ಜದೀದಿನ ಚಂದಾ ಬಾಕಿಯಿತ್ತು ಎರಡು ಮೂರು ವರ್ಷಗಳಿಂದ ನನ್ನ ತೋಟದ ಕಟ್ಟಿಗೆಗಳು ಮಳೆ ನೀರಿನಿಂದ ಹಾಳಾಗುತ್ತಿದ್ದುವು. ಅದನ್ನು ಖರೀದಿ ಮಾಡುವ ಯಾರನ್ನಾದರೂ ಹುಡುಕುತ್ತಾ ಇದ್ದೆ. ಆದರೆ ಯಾರು ಸಿಗುತ್ತಿರಲಿಲ್ಲ. ವಖ್ಲೇ ಜದೀದಿನ ಇನ್ಸ್‌ಪೆಕ್ಟರ್ ಬಂದು ಚಂದಾ ನೀಡಲು ಹೇಳಿದಾಗ ನಾನು ಬೇಗನೇ 2000 ರೂಪಾಯಿ ತೆಗೆದು ಕೊಟ್ಟೆ. ಬೆಲೆ ನಿಶ್ಚಯಿಸಿಯೂ ಕಟ್ಟಿಗೆಗಳನ್ನು ಸಾಗಿಸದೇ ಇದ್ದ ಗಿರಾಕಿ ಎರಡೇ ದಿನಗಳಲ್ಲಿ ಅಚಾನಕ್ಕಾಗಿ ಬಂದು 20 ಸಾವಿರ ರೂಪಾಯಿ ನೀಡಿ ಎಲ್ಲ ಕಟ್ಟಿಗೆಗಳನ್ನು ಖರೀದಿ ಮಾಡಿಕೊಂಡು ಹೋದರು. ಚಂದಾದ ಅನುಗ್ರಹದಿಂದ ಅಲ್ಲಾಹನು 2 ಸಾವಿರ ರೂಪಾಯಿಯನ್ನು ವರ್ಧಿಸಿ 20 ಸಾವಿರ ರೂಪಾಯಿಯಾಗಿ ನನಗೆ ಮರಳಿಸಿರುವನು ಎಂದೇ ನನ್ನ ವಿಶ್ವಾಸವಾಗಿದೆ. ಇಲ್ಲದಿದ್ದರೆ ಕೆಲವು ವರ್ಷಗಳಿಂದ ಹಾಳಾಗುತ್ತಿರುವ ಕಟ್ಟಿಗೆಗಳು ಮುಂದೆಯೂ ಹಾಳಾಗಬಹುದಾಗಿತ್ತು.

(ಲೋಕದ ಅನೇಕೆಡೆಗಳ ಧನತ್ಯಾಗದ ವಿಶ್ವಾಸವರ್ಧಕ ಘಟನೆಗಳನ್ನು ವಿವರಿಸಿದ ನಂತರ ಹುರ್ಷೂರ್ ಹೇಳಿದರು:) ಎಂತೆಂತಹ ಮನೋಹರರಾದ ನಿಷ್ಠಾವಂತರನ್ನು ಲೋಕದ

ಮೂಲೆ ಮೂಲೆಗಳಲ್ಲಿ ಹರ್ಷಾರತ್ ಮಸೀಹ್ ಮೌಲಾದ್^(ಅ)ರಿಗೆ ಅಲ್ಲಾಹನು ದಯಪಾಲಿಸಿರುವನು. ಇದೊಂದು ದೀರ್ಘವಾದ ಪಟ್ಟಿಯಾಗಿದೆ. ಯಾವುದನ್ನು ಪ್ರಸ್ತಾಪಿಸುವುದು ಮತ್ತು ಯಾವುದನ್ನು ಬಿಡುವುದು ಎಂದು ನೋಡುವುದೇ ನನಗೆ ಪ್ರಯಾಸಕರವಾಗಿದೆ. ಯಾರ ಘಟನೆಗಳನ್ನು ನಾನು ಪ್ರಸ್ತಾಪಿಸಿಲ್ಲವೋ ಅವರ ನಿಷ್ಠೆ ಮತ್ತು ಪ್ರಾಮಾಣಿಕತೆಯಲ್ಲಿ ಯಾವುದೇ ಕೊರತೆಯಿಲ್ಲ. ಈ ಜನರು ಅಲ್ಲಾಹನ ಸಂಪ್ರೀತಿಗಾಗಿ ಈ ತ್ಯಾಗಗಳನ್ನು ಮಾಡಿರುವರು. ಹರ್ಷಾರತ್ ಮಸೀಹ್ ಮೌಲಾದ್^(ಅ) ಹೇಳುತ್ತಾರೆ: ನೀವು ನಿಮ್ಮ ಪರಿಶುದ್ಧವಾದ ಸಂಪತ್ತುಗಳಿಂದ ದೀನಿನ ಕಾರ್ಯಗಳಿಗಾಗಿ ಸಹಾಯ ನೀಡಿರಿ. ಒಬ್ಬನಿಗೆ ಅಲ್ಲಾಹನು ಎಷ್ಟರ ಮಟ್ಟಿಗೆ ಶಕ್ತಿ ಮತ್ತು ಸಾಮರ್ಥ್ಯ ನೀಡಿರುವನೋ ಅಷ್ಟನ್ನು ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡುವುದರಿಂದ ಹಿಂದೆ ಸರಿಯದಿರಿ. ಅಲ್ಲಾಹನಿಗಿಂತ ಮತ್ತು ಅವನ ಪ್ರವಾದಿ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗಿಂತ ತಮ್ಮ ಸಂಪತ್ತುಗಳಿಗೆ ಆದ್ಯತೆ ನೀಡಬೇಡಿರಿ. ನನಗೆ ಸಾಧ್ಯವಾದಷ್ಟು ಮಟ್ಟಿಗೆ ನಾನು ಪುಸ್ತಕಗಳ ಮೂಲಕ ಪರಿಶುದ್ಧನಾದ ಅಲ್ಲಾಹನು ನನಗೆ ದಯಪಾಲಿಸಿದ ಅರಿವು ಮತ್ತು ಅನುಗ್ರಹಗಳನ್ನು ಏಶಿಯ ಮತ್ತು ಯುರೋಪಿನ ದೇಶಗಳಲ್ಲಿ ಹರಡುವೆನು.

(ಅನಂತರ ಹುರ್ಷೂರ್ ವಖ್ಲೇ ಜದೀದಿನ 66ನೇ ವರ್ಷದ ಅಂಕಿಅಂಶವನ್ನು ಓದಿ ಹೇಳಿದರು ಮತ್ತು 67ನೇ ವರ್ಷದ ಆರಂಭದ ಘೋಷಣೆ ಮಾಡುತ್ತಾ ಹೀಗೆ ಹೇಳಿದರು:) ಅಲ್ಲಾಹನ ಅನುಗ್ರಹದಿಂದ ಜಾಗತಿಕ ಅಹ್ಮದಿಯಾ ಜಮಾಅತಿಗೆ ಈ ವರ್ಷ ಒಂದು ಕೋಟಿ 29 ಲಕ್ಷ 41 ಸಾವಿರ ಪೌಂಡಿನ ಧನತ್ಯಾಗವನ್ನು ವಖ್ಲೇ ಜದೀದಿನಲ್ಲಿ ಮಾಡಲು ಸೌಭಾಗ್ಯ ನೀಡಿದನು. ಇದು ಕಳೆದ ವರ್ಷಕ್ಕಿಂತ 7 ಲಕ್ಷ 18 ಸಾವಿರ ಪೌಂಡಿನಷ್ಟು ಹೆಚ್ಚಿನ ವಸೂಲಿಯಾಗಿದೆ.

ಒಟ್ಟು ವಸೂಲಿಯಲ್ಲಿ ಈ ವರ್ಷ ಮೊದಲ ಸ್ಥಾನ ಬ್ರಿಟನಿಗೆ ಇದೆ. ಅನಂತರ ಕೆನಡ. ಕೆನಡ ಸಹ ಉತ್ತಮ ವರ್ಧನೆ ಮಾಡಿದೆ. ಭಾಗವಹಿಸುವವರಲ್ಲಿ ಅವರು ವರ್ಧನೆ ಮಾಡಿರುವರು. ಇದು ಈ ವರ್ಷ ಅವರ ಬಹಳ ದೊಡ್ಡ ವಿಶೇಷತೆಯಾಗಿದೆ. ಅನಂತರ ಮೂರನೇ ಸ್ಥಾನ ಜರ್ಮನಿಗೆ ಇದೆ. ಅನಂತರ ಅನುಕ್ರಮವಾಗಿ ಅಮೇರಿಕ, ಪಾಕಿಸ್ತಾನ, ಭಾರತ, ಆಸ್ಟ್ರೇಲಿಯ, ಮಿಡಲ್ ಈಸ್ಟಿನ ಒಂದು ಜಮಾಅತ್, ಇಂಡೋನೇಶ್ಯ, ಮಿಡಲ್ ಈಸ್ಟಿನ ಮತ್ತೊಂದು ಜಮಾಅತ್, ಬೆಲ್ಜಿಯಂ ಈರೀತಿಯಲ್ಲಿದೆ.

ಆಫ್ರಿಕದ ಜಮಾಅತುಗಳಲ್ಲಿ ಮೊದಲ ಸ್ಥಾನ ಮೊರಿಶಿಯಸ್, ಅನಂತರ ಅನುಕ್ರಮವಾಗಿ ಫಾನಾ, ಬುರ್ಕಿನಾಫಾಸೋ. ಬುರ್ಕಿನಾಫಾಸೋದಲ್ಲಿ ಸ್ಥಿತಿಗತಿಗಳು ಬಹಳಷ್ಟು ಕೆಟ್ಟಿವೆ. ಹಾಗಿದ್ದರೂ ಅದು ಆಫ್ರಿಕದಲ್ಲಿ ಮೂರನೇ ಸ್ಥಾನವನ್ನು ಪಡೆದಿದೆ. ಅನಂತರ ತನ್ನಾನಿಯ, ನೈಜೀರಿಯ, ಲೈಬೀರಿಯ, ಗೇಂಬಿಯ, ಮಾಲೀ, ಯುಗಾಂಡ, ಮತ್ತು ಸಿರಾಲಿಯೋನ್.

ವಖ್ಲೇ ಜದೀದಿನಲ್ಲಿ ಪಾಲ್ಗೊಂಡಿರುವವರ ಒಟ್ಟು ಸಂಖ್ಯೆ 15 ಲಕ್ಷ, 50 ಸಾವಿರ ಆಗಿದೆ. ಅಲ್ಲಾಹನ ಅನುಗ್ರಹದಿಂದ ಈ ವರ್ಷ 46 ಸಾವಿರ ನಿಷ್ಠಾವಂತರು ಹೊಸದಾಗಿ ಸೇರಿರುವರು. ಪಾಲ್ಗೊಳ್ಳುವಿಕೆಯ ವರ್ಧನೆಯಲ್ಲಿ ಮೊದಲ ಸ್ಥಾನ ಕೆನಡ.

ಅನಂತರ ಅನುಕ್ರಮವಾಗಿ ತನ್ನಾನಿಯ, ಕೇಮರೂನ್, ಗೇಂಬಿಯ, ನೈಜೀರಿಯ, ಗಿನಿಬಿಸಾವು ಮತ್ತು ಕೊಂಗೋಕನ್ಯಾಸ.

ಭಾರತದ ಹತ್ತು ರಾಜ್ಯಗಳಲ್ಲಿ ಮೊದಲ ಸ್ಥಾನ ಕೇರಳ. ಅನಂತರ ಅನುಕ್ರಮವಾಗಿ ತಮಿಳುನಾಡು, ಜಮ್ಮು ಕಾಶ್ಮೀರ, ತೆಲಂಗಾಣ, ಕರ್ನಾಟಕ, ಒಡಿಶಾ, ಪಂಜಾಬ್, ವೆಸ್ಟ್ ಬಂಗಾಳ, ದೆಹಲಿ ಮತ್ತು ಮಹಾರಾಷ್ಟ್ರ.

ವಸೂಲಿಯಲ್ಲಿ ಮೊದಲ ಹತ್ತು ಜಮಾಅತುಗಳು ಅನುಕ್ರಮವಾಗಿ ಹೈದರಾಬಾದ್, ಕೊಯಂಬತೂರ್, ಖಾದಿಯಾನ್, ಕಾಲಿಕಟ್, ಮಂಜೇರಿ, ಬೆಂಗಳೂರು, ಮೇಲಪಾಳಯಂ, ಕಲ್ಕತ್ತಾ, ಕರುಳಾಯಿ ಮತ್ತು ಕೇರಂಗ್.

ಅಲ್ಲಾಹನು ಎಲ್ಲ ತ್ಯಾಗಶೀಲರ ಸಂಪತ್ತು ಮತ್ತು ಜೀವಗಳಲ್ಲಿ ಅಪಾರವಾದ ಅನುಗ್ರಹಗಳನ್ನು ದಯಪಾಲಿಸಲಿ.

(ಖುತ್ಬದ ಕೊನೆಯಲ್ಲಿ ಹುಝೂರ್ ಹೇಳಿದರು:) ಪೆಲಸ್ತೀನಿಯರಿಗಾಗಿ ದುಆ ಮಾಡಲು ನಾನು ಮನವಿ ಮಾಡುತ್ತಾ ಬಂದಿದ್ದೇನೆ. ಈಗಲೂ ಅವರನ್ನು ನೆನಪಿಡಿರಿ. ಮೊದಲು ಸಹ ನಾನು ಹೇಳಿದ್ದೆ. ತಮ್ಮ ತಮ್ಮ ಕ್ಷೇತ್ರದ ಜನರಡೆಯಲ್ಲಿ ಅವರ ಪರವಾಗಿ ಧ್ವನಿ ಎತ್ತುತ್ತಾ ಇರಿ. ಜನರೊಡನೆ ಹೇಳುತ್ತಾ ಇರಿ.

ವಿಶೇಷವಾಗಿ ರಾಜಕರಣಿಗಳೊಡನೆ. ಇಸ್ರೇಲ್ ಸರ್ಕಾರ ತಮ್ಮ ದೌರ್ಜನ್ಯಗಳಿಂದ ದೂರ ಸರಿಯುವುದೆಂದು ಅನಿಸುತ್ತಿಲ್ಲ. ಮಾತ್ರವಲ್ಲ, 2024ರ ವರ್ಷ ಕೂಡ ಯುದ್ಧದ ವರ್ಷವಾಗಿದೆ ಎಂದು ಅವರು ಸೈನಿಕರಿಗೆ ಸಂದೇಶ ನೀಡಿರುವರು. ಅಲ್ಲಾಹನು ಪೆಲಸ್ತೀನಿಯರ ಮೇಲೆ ಕರುಣೆದೋರಲಿ. ರೀಜನ್‌ನಲ್ಲೂ ಯುದ್ಧ ಹರಡುವ ಅಪಾಯವಿದೆ ಎಂದೂ ಈಗ ಹೇಳಲಾಗುತ್ತಿದೆ. ಅನಂತರ ಜಾಗತಿಕ ಯುದ್ಧವು ನಡೆಯಬಹುದು. ಬೇರೂತಿನ ಸುತ್ತಮುತ್ತ ಕೂಡ ಅವರು ಬಾಂಬ್ ದಾಳಿ ಆರಂಭಿಸಿದ್ದಾರೆ. ಅವರು ಈಗ ದೌರ್ಜನ್ಯವನ್ನು ವರ್ಧಿಸುತ್ತಾ ಹೋಗುತ್ತಿದ್ದಾರೆ. ಯುದ್ಧವನ್ನು ಸೀಮಿತಗೊಳಿಸಿರಿ ಎಂದು ಅವರೊಡನೆ ಅಮೇರಿಕ ಬಾಹ್ಯವಾಗಿ ಹೇಳುತ್ತಿದೆ. ಆದರೆ ಇದು ಕೇವಲ ಬಾಯಿಮಾತೆಂದು ತೋರುತ್ತಿದೆ. ಅದು ಅವರ ತಗ್ಗಿದ ಧ್ವನಿಯಾಗಿದೆ. ಗಾರುಝಾದಿಂದ ಪೆಲಸ್ತೀನಿಯರನ್ನು ಹೊರಗೆ ಹಾಕುವುದು ಮತ್ತು ಈ ಪ್ರದೇಶವನ್ನು ವಶಪಡಿಸುವುದೇ ಅವರ ನಿಜವಾದ ಯೋಜನೆ ಎಂದು ತೋರುತ್ತದೆ. ಅಲ್ಲಾಹನು ಪೆಲಸ್ತೀನಿಯರ ಮೇಲೆ ಕೃಪೆದೋರಲಿ ಮತ್ತು ಮುಸ್ಲಿಮರ ಮೇಲೂ ಕರುಣೆದೋರಲಿ. ಅವರಿಗೂ ಬುದ್ಧಿ ಮತ್ತು ವಿವೇಕ ನೀಡಲಿ. ಕಾಲಘಟ್ಟದ ಇಮಾಮಿನ ಕರೆಯನ್ನು ಆಲಿಸುವುದರ ಮತ್ತು ನಂಬುವುದರ ಕುರಿತು ಅವರು ಯೋಚಿಸುವಂತಾಗಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, UK. On 05-01-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon